

የሌዋውያን አባቶች አለቆች ወደ ካህኑ ወደ አልዓዛር፤ ወደ ነዌም ልጅ ወደ ኢያሱ፤ ወደ እስራኤልም ልጆች ነገዶች አለቆች ቀረቡ፤

2 ፤ በከነዓን ምድር ባለቸው በሴሎ። እግዚአብሔር በሙሴ እጅ የምንቀመጥባቸውን ከተሞች፤ ለከብቶቻችንም መስምርያዎች ትሰጡን ዘንድ አዝዞአል ብለው ተናገሩአቸው።

3 ፤ የእስራኤልም ልጆች እንደ እግዚአብሔር ትእዛዝ ከርስታቸው እነዚህን ከተሞችና መስምርያቸውን ለሌዋውያን ሰጡ።

4 ፤ ለቀዓትም ወገኖች ዕጣ ወጣ፤ ሌዋውያንም ለነበሩ ለካህኑ ለአሮን ልጆች ከይሁዳ ነገድ፤ ከስምሪንም ነገድ፤ ከብንያምም ነገድ አሥራ ሦስት ከተሞች በዕጣ ሆኑላቸው።

5 ፤ ለቀሩትም ለቀዓት ልጆች ከኤፍሬም ነገድ፤ ከዳንም ነገድ፤ ከምናሴም ነገድ እኩሌታ አሥር ከተሞች በዕጣ ሆኑላቸው።

6 ፤ ለጌድሶንም ልጆች ከይሳኮር ነገድ፤ ከአሴርም ነገድ፤ ከንፍታሌምም ነገድ፤ በባሳንም ካለው ከምናሴ ነገድ እኩሌታ አሥራ ሦስት ከተሞች በዕጣ ሆኑላቸው።

7 ፤ ለሜራሪም ልጆች በየወገኖቻቸው ከሮቤል ነገድ፤ ከጋድም ነገድ፤ ከዛብሎንም ነገድ አሥራ ሁለት ከተሞች ሆኑላቸው።

8 ፤ እግዚአብሔርም በሙሴ እጅ እንዳዘዘ የእስራኤል ልጆች እነዚህን ከተሞችና መስምርያቸውን ለሌዋውያን በዕጣ ሰጡ።

9 ፤ ከይሁዳም ልጆች ነገድ ከስምሪንም ልጆች ነገድ በስማቸው የተጠሩትን እነዚህን ከተሞች ሰጡ።

10 ፤ የፊተኛው ዕጣ ለእነርሱ ስለ ወጣ የሌዊ ልጆች የቀዓት ወገን ለሆኑ ለአሮን ልጆች ሆኑ።

11 ፤ በይሁዳ ተራራማ አገር ያለቸውን ቂርያትአርባቅ የምትባለውን ከተማ በዙሪያዋም ያለውን መስምርያ ሰጡአቸው፤ እርስዋም ኬብሮን ናት፤ ይህም አርባቅ የዔናቅ አባት ነበረ።

12 ፤ የከተማይቱን እርሻ ግን መንደሮችዋንም ለዮፎኔ ልጅ ለካሌብ ርስት አድርገው ሰጡት።

13 ፤ ለካህኑም ለአሮን ልጆች እነዚህን ሰጡ፤ ለነፍሱ ገዳይ መማፀኛ ከተማ የሆነችውን ኬብሮንንና መስምርያዋን፤ ልብናንና መስምርያዋን፤

14 ፤ የቲርንና መስምርያዋን፤ ኤሽትሞዓንና መስምርያዋን፤

15 ፤ ሖሎንንና መስምርያዋን፤ ዳቤርንና መስምርያዋን፤

16 ፤ ዓይንንና መስምርያዋን፤ ዮጣንና መስምርያዋን፤ ቤትሳሚስንና መስምርያዋን፤ ከእነዚህ ከሁለቱ ነገዶች ዘጠኝ ከተሞችን ሰጡ።

17 ፤ ከብንያምም ነገድ ገባዖንንና መስምርያዋን፤ ናሲብንና መስምርያዋን፤

18 ፤ አናቶትንና መስምርያዋን፤ አልሞንንና መስምርያዋን፤ አራት ከተሞችን ሰጡ።

19 ፤ የአሮን ልጆች የካህናት ከተሞች ከመስምርያቸው ጋር አሥራ ሦስት ናቸው።

20 ፤ ለቀሩትም ለቀዓት ልጆች ወገኖች ሌዋውያን የዕጣቸው ከተሞች ከኤፍሬም ነገድ ደረሱአቸው።

21 ፤ በኤፍሬም ተራራማ አገር ለነፍሱ ገዳይ መማፀኛ ከተማ የሆነችውን ሴኬምንና መስምርያዋን፤ ጌዝርንና መስምርያዋን፤

22 ፤ ቂብጻይምንና መስምርያዋን፤ ቤትሖሮንንና መስምርያዋን፤ አራቱን ከተሞች ሰጡአቸው።

23 ፤ ከዳንም ነገድ ኤልተቄንና መስምርያዋን፤ ገባቶንንና መስምርያዋን፤ ኤሎንንና መስምርያዋን፤

24 ፤ ጋትሪሞንንና መስምርያዋን፤ አራቱን ከተሞች ሰጡአቸው።

25 ፤ ከምናሴም ነገድ እኩሌታ ታዕናክንና መስምርያዋን፤ ጋትሪሞንንና መስምርያዋን፤ ሁለቱን ከተሞች ሰጡአቸው።

26 ፤ የቀሩት የቀዓት ልጆች ወገኖች ከተሞች ሁሉ ከመስምርያቸው ጋር አሥር ናቸው።

27 ፤ ለሌዋውያንም ወገኖች ለጌድሶን ልጆች ከምናሴ ነገድ እኩሌታ ለነፍሱ ገዳይ መማፀኛ ከተማ በባሳን ውስጥ የሆነችውን ጎላንንና መስምርያዋን፤ በኤሽትራንና መስምርያዋን፤ ሁለቱን ከተሞች ሰጡአቸው።

28 ፤ ከይሳኮርም ነገድ ቂሶንንና መስምርያዋን፤ ዳብራትንና መስምርያዋን፤

29 ፤ የርሙትንና መስምርያዋን፤ ዓይንጋኒምንና መስምርያዋን፤ አራቱን ከተሞች ሰጡአቸው።

30 ፤ ከአሴርም ነገድ ሚሽአልንና መስምርያዋን፤ ዓብዶንንና መስምርያዋን፤

31 ፤ ሖልቃትንና መስምርያዋን፤ ረአብንና መስምርያዋን፤ አራቱን ከተሞች ሰጡአቸው።

32 ፤ ከንፍታሌምም ነገድ ለነፍሱ ገዳይ መማፀኛ ከተማ የሆነችውን በገሊላ ውስጥ ቃዴስንና መስምርያዋን፤

ሐሞትዶርንና መስምርያዋን፥ ቀርታንንና መስምርያዋን፤ ሦስቱን ከተሞች ሰጡአቸው።

33 ፤ የጌድሶን ልጆች ከተሞች ሁሉ በየወገኖቻቸው አሥራ ሦስት ከተሞች ከመስምርያቸው ጋር ናቸው።

34 ፤ ከሌዋውያንም ለቀሩት ለሜራሪ ልጆች ወገን ከዛብሎን ነገድ የቅንዓምንና መስምርያዋን፥

35 ፤ ቀርታንና መስምርያዋን፥ ዲሞናንና መስምርያዋን፥ ነህላልንና መስምርያዋን፤ አራቱን ከተሞች ሰጡ።

36 ፤ ከሮቤልም ነገድ በሶርንና መስምርያዋን፥ ያህጽንና መስምርያዋን፥

37 ፤ ቅዴሞትንና መስምርያዋን፥ ሜፍዒትንና መስምርያዋን፤ አራቱን ከተሞች ሰጡ።

38 ፤ ከጋድም ነገድ ለነፍሰ ገዳይ መማፀኛ ከተማ የሆነችውን በገለዓድ ውስጥ ራሞትንና መስምርያዋን፥ መሃናይምንና መስምርያዋን፥

39 ፤ ሐሴቦንንና መስምርያዋን፥ ኢያዜርንና መስምርያዋን፤ አራቱን ከተሞች ሰጡ።

40 ፤ ከሌዋውያን ወገኖች የቀሩት የሜራሪ ልጆች ከተሞች ሁሉ በየወገኖቻቸው እነዚህ ነበሩ፤ ዕጣቸውም አሥራ ሁለት ከተማ ነበረ።

41 ፤ በእስራኤል ልጆች ርስት መካከል የነበሩት የሌዋውያን ከተሞች ሁሉ አርባ ስምንት ከተሞችና መስምርያቸው ነበሩ።

42 ፤ እነዚህም ከተሞች እያንዳንዳቸው ከመስምርያቸው ጋር ነበሩ፤ እነዚህም ከተሞች ሁሉ እንዲሁ ነበሩ።

43 ፤ እግዚአብሔርም ይሰጣቸው ዘንድ ለአባቶቻቸው የማለላቸውን ምድር ሁሉ ለእስራኤል ሰጠ፤ ወረሱአትም፥ ተቀመጡባትም።

44 ፤ እግዚአብሔርም ለአባቶቻቸው እንደ ማለላቸው በዙሪያቸው ካሉት አሳረፋቸው፤ ከጠላቶቻቸውም ሁሉ ይቋቋማቸው ዘንድ ማንም ሰው አልቻለም፤ እግዚአብሔርም ጠላቶቻቸውን ሁሉ በእጃቸው አሳልፎ ሰጣቸው።

45 ፤ እግዚአብሔር ለእስራኤል ቤት ከተናገረው መልካም ነገር ሁሉ ተፈጸመ እንጂ ምንም አልቀረም።